

တိမောသေသြဝါဒစာဒုတိယစောင်

နိဒါန်း

တိမောသေသြဝါဒစာဒုတိယစောင်တွင်
 ပါရှိသည့်အကြောင်းအရာများမှာများသော
 အားဖြင့် ရှင်ပေါလုသည်မိမိထက်ငယ်ရွယ်သူ
 လုပ်ဖော်ကိုင်ဘက်နှင့်လက်ထောက်တိမောသေ
 အားအကြံဉာဏ်ပေးချက်များဖြစ်သည်။
 ဤ စာစောင်၏အဋ္ဌ ဌိကအကြောင်းအရာမှာ
 ခံနိုင်ရည်ရှိရမည့်အကြောင်းဖြစ်၏။ အတိုက်
 အခံပြုသူများ၏ထိုးနှက်မှုနှင့်ဆင်းရဲ
 ဒုက္ခတို့ကိုခံနေရစဉ်ပင်လျှင် သခင်ယေရှု
 ၏အမှုတော်ကိုသစ္စာရှိစွာထမ်းဆောင်ရ
 မည်ဖြစ်ကြောင်း၊ သတင်းကောင်းနှင့် ဌ မှ
 မဟောင်း ကျမ်းစာတွင်ပါရှိသည့်သစ္စာတရားကို
 မြဲစွာခံယူထားရမည်ဖြစ်ကြောင်း၊ သွန်
 သင်သူနှင့်သတင်းကောင်းကိုဟောပြောသူ ၏တာဝန်ဝတံ့
 တရားများကိုကျေပွန်စွာ ဆောင်ရွက်ရမည်ဖြစ်ကြောင်း
 တိမောသေ အားအကြံပေးတိုက်တွန်းထားသည်။

လူတို့အားကောင်းကျိုးမပေးဘဲဆိုးကျိုး
 သာပေးတတ်သောဉာဏ်တိမ်မှိုက်မဲသည့်ငြင်း

ခုံမျိုးကိုရှောင်ရှားရန်ကိုလည်းအထူး
သတိပေးထားသည်။

စာရေးသူသည်မိမိ၏ဘဝနှင့်မျှော်မှန်း
ချက်ကိုဖော်ပြလျက်မိမိ၏ယုံကြည်ခြင်း၊
စိတ်ရှည်သည်းခံခြင်း၊ ချစ် ခင်းမေတ္တာ၊
ခံနိုင်ရည်၊ ညှဉ်းဆဲနှိပ်စက်ခံရခြင်းစသည်တို့ကို
တိမောသေကအတုယူရန်လည်းတိုက် တွန်းလေသည်။

အကြောင်းအရာအကျဉ်းချုပ်

နိဒါန်း ၁:၁-၂
ထောမနာပြုခြင်း၊ အားပေးတိုက်တွန်းခြင်း ၁:၃-၂:၁၃
အကြံပေးခြင်းနှင့်သတိပေးခြင်း ၂:၁၄-၄:၅
ရှင်ပေါလုကိုယ်တိုင်ကြုံတွေ့ရသည့်အခြေအနေ ၄:၆-
၁၈
နိဂုံး ၄:၁၉-၂၂

1 ဘုရားသခင်၏အလိုတော်အရခရစ်တော်
ယေရှု၏တမန်တော်ဖြစ်သူ၊ ခရစ်တော်ယေရှု
နှင့်တစ်လုံးတစ်ဝတည်းဖြစ်ခြင်းအားဖြင့်
ငါတို့ရရှိမည်ဟုကတိထားတော်မူသော
အသက်အကြောင်းကိုကြေညာသူငါပေါလု ထံမှ-

2 ငါ၏ချစ်သောတိမောသေထံသို့စာရေး
လိုက်ပါသည်။

သင်သည်ခမည်းတော်ဘုရားနှင့်ငါတို့အရှင်
ခရစ်တော်ယေရှုထံတော်မှကျေးဇူးတော်၊

ကရုဏာတော်နှင့်ငြိမ်သက်ခြင်းကိုခံစား
ရပါစေသတည်း။[☆]

ကျေးဇူးတော်ချီးမွမ်းခြင်းနှင့်အားပေးစကား

3 ငါသည်နေ့ည ဥုံ့မပြတ်ဆုတောင်းပ တု ထနာပြု
ရာတွင် သင့်အားအစဉ်ပင်အောက်မေ့သတိရ
လျက် ဘုရားသခင်၏ကျေးဇူးတော်ကိုချီး
မွမ်း၏။ ငါသည်ဘိုးဘေးများနည်းတူကိုယ်
တော်၏အမှုတော်ကိုကြည်လင်သောသြ တု တပွ
စိတ်နှင့်ဆောင်ရွက်သူဖြစ်၏။-

4 သင်အဘယ်သို့မျက်ရည်ကျသည်ကိုသတိ
ရလျက် ငါသည်သင့်အားအလွန်တွေ့မြင်လို
၏။ သင့်ကိုတွေ့မြင်ရခြင်းသည်ငါ့အားဝမ်း
မြောက်စေလိမ့်မည်။-

5 သင်သည်သင်၏အဖွားလောကနှင့်အမိဥနိ
တ် တို့ကဲ့သို့ဟန်ဆောင်မှုမရှိဘဲ ယုံကြည်ကြောင်း
ကိုငါသတိရ၏။ သူတို့၏ယုံကြည်ခြင်း
မျိုးသည်သင်၌လည်းရှိသည်ဟုငါစိတ်ချ၏။-[☆]

6 သို့ဖြစ်၍သင့်အပေါ်ငါသိက္ခာတင်မင်္ဂလာပေး
စဉ်အခါက သခင်ဘုရားထံတော်မှသင်ရ
ရှိသည့်ဆုကျေးဇူးကိုရှင်သန်လျက်ရှိနေ
စေရန်သင့်အားငါသတိပေးနှိုးဆော်၏။-

☆ 1:2 တာ၊ ၁၆:၁။ ☆ 1:5 တာ၊ ၁၆:၁။

7 ဘုရားသခင်၏ဝိညာဉ်တော်သည်ငါတို့အား
 ကြောက်စိတ်ကိုပေးတော်မမူဘဲတန်ခိုးကို
 လည်းကောင်း၊ ချစ်ခြင်းမေတ္တာကိုလည်းကောင်း၊
 ကိုယ်ကိုချုပ်တည်းနိုင်မှုကိုလည်းကောင်းပေး တော်မူ၏။

8 သို့ဖြစ်၍ငါတို့သခင်ဘုရား၏အကြောင်း
 တော်ကိုသက်သေခံရန်မရှက်နှင့်။ ခရစ်တော်
 အတွက်အကျဉ်းသားဖြစ်သူငါ၏အတွက်
 လည်းမရှက်နှင့်။ ဘုရားသခင်ထံမှခွန်အား
 ကိုရရှိသည်အတိုင်းသတင်းကောင်းအတွက်
 ငါနှင့်အတူဒုက္ခခံလော့။-

9 ဘုရားသခင်သည်ငါတို့အားကယ်တင်တော်မူ
 ၍ မိမိ၏လူစုတော်အဖြစ်ဖြင့်ရွေးကောက်တော်
 မူသည်မှာ ငါတို့ပြုလုပ်ခဲ့သည့်ကောင်းမှုတစ်စုံ
 တစ်ရာကြောင့်မဟုတ်ဘဲ ကိုယ်တော်တိုင်၏အကြံ
 အစည်တော်နှင့်ကျေးဇူးတော်ကြောင့်ဖြစ်ပေ
 သည်။ ကိုယ်တော်သည်ကမ္ဘာမတည်ရှိမီကာလ
 ကပင်ခရစ်တော်ယေရှုအားဖြင့်ငါတို့အား
 ထိုကျေးဇူးတော်ကိုချပေးတော်မူ၏။-

10 သို့ရာတွင်ယခုအခါငါတို့၏ကယ်တင်
 ရှင်ခရစ်တော်ယေရှုကြွလာတော်မူခြင်း
 အားဖြင့် ထိုကျေးဇူးတော်သည်ပေါ်လွင်
 ထင်ရှားလာလေပြီ။ ကိုယ်တော်သည်သေ
 ခြင်းတရားကိုပယ်ရှားတော်မူပြီးလျှင်

သတင်းကောင်းအားဖြင့် သ ့ ခါရကင်းခြင်း
တရားကိုပေါ်လွင်ထင်ရှားစေတော် မူသတည်း။

11 ဘုရားသခင်သည်ထိုသတင်းကောင်းကို ကြေညာရန်
ငါ့ကိုတမန်တော်နှင့်ဆရာ အဖြစ်ခန့်ထားတော်မူ၏။-*

12 ထိုအကြောင်းကြောင့်ငါသည်ဤဆင်းရဲဒုက္ခများ
ကိုခံရခြင်းဖြစ်ပေသည်။ သို့ရာတွင်ငါ၌ယုံ
ကြည်စိတ်ချမှုရှိသေး၏။ အဘယ်ကြောင့်ဆို
သော်ငါသည်အဘယ်သူကိုကိုးစားသည်ကို
လည်းကောင်း၊ ထိုအရှင်၏လက်ဝယ်ငါပေးအပ်
ထားသောအရာကိုကိုယ်တော်ရှင်သည် တရား
စီရင်တော်မူရာနေ့ရောက်သည်တိုင်အောင်
စောင့်ထိန်းနိုင်တော်မူကြောင်းကိုလည်းကောင်း
ငါအသေအချာသိသောကြောင့်ဖြစ်၏။-

13 ငါသွန်သင်သည့်မှန်ကန်သောဩဝါဒကို
သင်လိုက်နာရန်စံနမူနာအဖြစ်စွဲမြဲစွာ
ခံယူ၍ ခရစ်တော်ယေရှုနှင့်ငါတို့တစ်လုံး
တစ်ဝတည်းဖြစ်ခြင်းအားဖြင့်ရရှိသည့်
ယုံကြည်ခြင်းတရားနှင့်မေတ္တာတရားကို စွဲလမ်းလော့။-

14 သင့်အားပေးအပ်ထားသောကောင်းမြတ်သည့်
အရာများကိုငါတို့တွင်ကိန်းအောင်းတော်မူ
သောသန့်ရှင်းသောဝိညာဉ်တော်၏တန်ခိုး
တော်အားဖြင့်ထိန်းသိမ်းစောင့်ရှောက်လော့။

* 1:11 ဘတံ၊ ၂:၇။

15 သင်သိရှိသည်အတိုင်းဖုဂေလုနှင့်ဟေရ
မောဂင်တို့အပါအဝင်အာရှနယ်ပယ်၌
နေသူအပေါင်းတို့သည်ငါတို့ကိုစွန့်သွား ကြလေပြီ။-

16 သခင်ဘုရားသည်ဩနေသိဖော်၏အိမ်
ထောင်အားကရုဏာထားတော်မူပါစေ
သော။ ထိုသူသည်အကြိမ်ကြိမ်အဖန်ဖန်
ငါ့အားစိတ်သက်သာစေ၏။ ငါသည်အကျဉ်း
သားဖြစ်လျက်နေသော်လည်းသူသည်ငါ့
အတွက်မရှက်ဘဲ၊-

17 ရောမမြို့သို့ရောက်လျှင်ရောက်ခြင်းငါ့ကို
မတွေ့တွေ့အောင်ရှာ၏။-

18 ဖောက်မြို့တွင်သူသည်ငါ့အားအဘယ်မျှ
ပြုစုသည်ကိုသင်ကောင်းစွာသိ၏။ တရား
စီရင်တော်မူရာနေရက်ကာလ၌သခင်
ဘုရားသည်သူ့အားကရုဏာတော်ကို
ခံစားခွင့်ပေးသနားတော်မူပါစေသော။

2

ခရစ်တော်ယေရှု၏သစ္စာရှိစစ်သည်တော်

1 ငါ့သား၊ ခရစ်တော်ယေရှုနှင့်ငါတို့တစ်လုံး
တစ်ဝတည်းဖြစ်ခြင်းကြောင့် ရရှိသည့်ဆု
ကျေးဇူးတော်အားဖြင့်သင်သည်ကြံ့ခိုင် ခြင်းရှိလော့။-

2 အသိသက်သေများရှေ့တွင်ငါသွန်သင်ခဲ့
သည့်အရာများကိုသင်သည်ကြားသိရလေ

ပြီ။ သူတစ်ပါးတို့အားတစ်ဆင့်သွန်သင်နိုင်
မည်ဟုစိတ်ချယုံကြည်ရသူတို့အားထို
သွန်သင်ချက်များကိုလက်ဆင့်ကမ်းလော့။

3 သင်သည်ခရစ်တော်ယေရှု၏စစ်သည်တော်
ကောင်းအနေဖြင့်ဆင်းရဲဒုက္ခကိုခံလော့။-

4 အလုပ်ဝ တု တရားထမ်းဆောင်နေဆဲဖြစ်သော
စစ်သားသည်မိမိနှင့်မဆိုင်သည့်အရေး
အခင်းများတွင်ပါဝင်မှုကိုရှောင်ရှားတတ်၏။
သူ၏တစ်ခုတည်းသောရည်ရွယ်ချက်မှာ
မိမိတပ်မှူး၏ကျေနပ်မှုကိုရရှိရန်ပင် ဖြစ်ပေသည်။-

5 အားကစားမှုဆိုင်ရာစည်းကမ်းဥပဒေများ
ကိုမလိုက်နာလျှင် အဘယ်အားကစားသမား
မျှအောင်ပန်းကိုဆွတ်ခူးနိုင်လိမ့်မည်မဟုတ်။-

6 ပင်ပန်းစွာအလုပ်လုပ်ခဲ့သောလယ်သမား
သည်သီးနှံကိုဦးစွာစားသုံးသင့်သည်။-

7 ငါ့စကားကိုဆင်ခြင်လော့။ ယင်းကိုနားလည်
စေရန်သခင်ဘုရားသည်သင့်အားကူညီ တော်မူလိမ့်မည်။

8 ငါဟောပြောသောသတင်းကောင်းအရဒါဝိ
ဒ် မင်းမှဆင်းသက်တော်မူ၍သေခြင်းမှရှင်
ပြန်ထမြောက်တော်မူသောယေရှုခရစ်ကို သတိရလော့။-

9 ငါသည်ထိုသတင်းကောင်းအတွက်ကြောင့်
ရာဇဝတ်ကောင်ကဲ့သို့ဒုက္ခရောက်လျက်ရှိ၏။
သံကြိုးများနှင့်ပင်အချည်အနှောင်ခံရ၏။

သို့သော်ဘုရားသခင်၏နှုတ်ကပတ်တော်
မူကားချုပ်နှောင်မှုနှင့်ကင်းလွတ်၏။-

10 ထို့ကြောင့်ငါသည်ဘုရားသခင်ရွေးကောက်
တော်မူသောလူစုတော်၏အတွက်မည့်သည့်
ဒုက္ခဆင်းရဲကိုမဆိုခံ၏။ ဤသို့ခံခြင်းမှာ
သူတို့သည်လည်းထာဝရဘုန်းအသရေ
နှင့်တကွယေရှုခရစ်အားဖြင့်ကယ်တင်
ခြင်းကိုခံရစေရန်ဖြစ်၏။-

11 အောက်ပါစကားသည်သစ္စာစကားဖြစ်ပေသည်။
“ငါတို့သည်ကိုယ်တော်နှင့်အတူသေလျှင်
ကိုယ်တော်နှင့်အတူရှင်လိမ့်မည်။

12 ခံနိုင်ရည်ရှိလျှင်ကိုယ်တော်နှင့်အတူစိုးစံရ လိမ့်မည်။
ကိုယ်တော်အားစွန့်ပယ်လျှင်ကိုယ်တော်သည်
ငါတို့အားစွန့်ပယ်တော်မူလိမ့်မည်။*

13 ငါတို့သစ္စာဖောက်လျှင်ကိုယ်တော်သည်
သစ္စာဖောက်တော်မမူ။
အဘယ်ကြောင့်ဆိုသော်ကိုယ်တော်သည်
မိမိသစ္စာတော်ကိုပယ်ဖျက်တော်မမူနိုင်
သောကြောင့်ဖြစ်၏။”

ဘုရားသခင်နှစ်သက်တော်မူသည့် လုပ်သားကောင်း
14 ဤအကြောင်းအရာများကိုသင်၏လူစု
အားသတိပေးလော့။ စကားအသုံးအနှုန်း

* 2:12 မ၊ ၁၀:၃၃။ လု၊ ၁၂:၉။

နှင့်ပတ်သက်၍ငြင်းခုံမှုသည်မည်သည့်
 အကျိုးကိုမျှမပြုစုတတ်။ ကြားရသူတို့
 ၏အကျိုးကိုသာယုတ်စေတတ်၏။-

15 သင်သည်ရှက်ကြောက်စရာအကြောင်းမရှိ
 သောအမှုတော်ဆောင်အနေဖြင့်လည်းကောင်း၊
 သမ္မာတရားတော်ကိုမှန်ကန်စွာဟောပြော
 သွန်သင်သူအနေဖြင့်လည်းကောင်း၊ ဘုရား
 သခင်နှစ်သက်လက်ခံတော်မူစေရန်အစွမ်း
 ကုန်ကြိုးစားအားထုတ်လော့။-

16 ဘုရားကိုမကြည်ညိုသောအချင်းနှီး
 စကားကိုရှောင်လော့။ ထိုကဲ့သို့သောစကား သည်
 လူတို့အားဘုရားနှင့်ပို၍ပင်ဝေး ကွာစေ၏။-

17 ယင်းသွန်သင်ချက်သည်အသားကိုပုပ်ရိ
 စေတတ်သည့်ခုနာနှင့်တူ၏။ ထိုသို့သွန်သင် သူတို့တွင်
 ဟုမေနဲ့နှင့်ဖိလက်တို့လည်း ပါကြ၏။-

18 သူတို့သည်သမ္မာတရားလမ်းမှလွဲသွား
 လျက်သေလွန်သောသူတို့သည် ရှင်ပြန်ထ
 မြောက်ပြီဟူ၍ဆိုကာ လူအချို့တို့၏
 ယုံကြည်ခြင်းကိုမှောက်လှန်နေကြ၏။-

19 သို့ရာတွင်ဘုရားသခင်ချထားတော်မူ
 သည့်အုတ်မြစ်သည်ခိုင်ခံ့လျက်ရှိပေသည်။
 ထိုအုတ်မြစ်ပေါ်တွင် ``ထာဝရဘုရားသည်
 မိမိ၏လူစုတော်အားသိတော်မူ၏'' ဟူ၍

လည်းကောင်း၊ သခင်ဘုရား၏နာမတော်ကို
 ခံရသူအပေါင်းတို့သည်မကောင်းမှုကို
 ရှောင်ကြဉ်ရကြမည်။^၁ ဟူ၍လည်းကောင်း
 ကမ္မည်းရေးထိုး၍ထားသတည်း။^၂*

20 မည်သည့်အိမ်ကြီး၌မဆိုရွှေ၊ ငွေအသုံး
 အဆောင်များသာလျှင်ရှိသည်မဟုတ်။ သစ်
 သားနှင့်ရွှေမြေဖြင့်လုပ်သောအသုံးအဆောင်
 များလည်းရှိပေသည်။ အချို့ကိုအခါကြီး
 ရက်ကြီးများ၌အသုံးပြု၍အချို့ကို နေ့တိုင်းအသုံးပြုသည်။-

21 ဖော်ပြခဲ့သည့်မကောင်းမှုများကိုရှောင်ကြဉ်
 သူသည် မိမိသခင်အတွက်ဆက်ကပ်ထား၍
 အသုံးဝင်သူ၊ ကောင်းမြတ်သည့်အမှုအရာ
 မှန်သမျှကိုလုပ်ဆောင်ရန်အသင့်ရှိသူဖြစ်
 သဖြင့်အထူးအသုံးပြုခြင်းကိုခံရလိမ့် မည်။-

22 သက်ရွယ်ပျိုသူတို့၏ရမ္မက်ဆန္ဒများကိုရှောင်
 ကြဉ်လော့။ သခင်ဘုရားအားသန့်ရှင်းစင်ကြယ်
 သောစိတ်နှင့်ပ တု ထနာပြုသူအပေါင်းတို့နှင့်
 အတူဖြောင့်မတ်ခြင်း၊ ယုံကြည်ခြင်းတရား၊
 မေတ္တာတရားနှင့်ငြိမ်းချမ်းသာယာမှုကိုရှာ လော့။-

23 သို့ရာတွင်မိုက်မဲ၍အသိပညာကင်းမဲ့သော
 ငြင်းခုံမှုများကိုရှောင်လော့။ ယင်းတို့သည်ခိုက်
 ရန်ဖြစ်ပွားမှုကိုပြုစုပေးတတ်ကြောင်းသင် သိ၏။-

* 2:19 တော၊ ၁၆:၅။

24 သခင်ဘုရား၏အစေခံသည်ခိုက်ရန်မပြုဘဲ
လူတိုင်းကိုသနားတတ်၍သည်းခံတတ်သောဌ ၄ မှ မ
ဆရာကောင်းဖြစ်ရမည်။-

25 မိမိအားဆန့်ကျင်ဘက်ပြုသူများကိုနှူးညှို့
သိမ်မွေ့စွာဆုံးမတတ်သူဖြစ်ရမည်။ သူတို့သည်
နောင်တရ၍သမ္မာတရားကိုသိရှိလာနိုင်ခွင့်
ကိုဘုရားသခင်သည်သူတို့အားပေးကောင်း
ပေးတော်မူလိမ့်မည်။-

26 ထိုအခါသူတို့သည်အမြင်မှန်ရရှိလာပြီးလျှင်
မာရ်နတ်၏ကျော့ကွင်းမှလွတ်မြောက်ကြလိမ့်မည်။
မာရ်နတ်သည်မိမိအလိုအတိုင်းလိုက်နာစေရန်
သူတို့အားဖမ်းဆီးထားခဲ့ပေသည်။

3

အဆုံးစွန်သောနေ့ရက်ကာလ

1 အဆုံးစွန်သောနေ့ရက်တို့သည်ကြပ်တည်း
ခဲယဉ်းသောကာလဖြစ်မည်ကိုသိမှတ်လော့။-

2 လူတို့သည်တစ်ကိုယ်ကောင်းစိတ်ရှိသူ၊ လောဘ
ကြီးသူ၊ ကြွားဝါသူ၊ မိမိကိုယ်ကိုအထင်ကြီး သူ၊
စော်ကားသူ၊ မိဘတို့ကိုတော်လှန်သူ၊ ကျေးဇူး
တရားမသိသူ၊ ဘုရားတရားမကြည်ညိုသူ၊-

3 အကြင်နာကင်းမဲ့သူ၊ ရက်စက်ကြမ်းကြုတ်သူ၊ သူတစ်ပါးအသရေကိုဖျက်သူ၊ အကြမ်းဖက် သူ၊ ကြမ်းတမ်းသူ၊ ကောင်းမြတ်သည့်အရာကို မုန်းသူ၊-

4 သစ္စာဖောက်သူ၊ အရမ်းမဲ့ပြုမှုသူ၊ မာနကြီးသူ၊ ဘုရားသခင်ကိုနှစ်သက်သည်ထက်ကာမဂုဏ် ခံစားမှုကိုပို၍နှစ်သက်သူ၊-

5 ဘာသာတရားဆိုင်ရာဌလေ့ထုံးစံများကို လိုက်နာကြသော်လည်း ဘာသာတရား၏ပြု ပြင်သောတန်ခိုးကိုမူကားငြင်းပယ်သောသူ များဖြစ်ကြလိမ့်မည်။ သင်သည်ထိုသူတို့ကို ရှောင်ရှားလော့။-

6 သူတို့အနက်အချို့တို့သည်အိမ်များသို့ဝင်၍ အသိအလိမ္မာနည်းသည့်အမျိုးသမီးတို့ကို မိမိတို့လက်တွင်းသို့ရောက်အောင်ပြုလုပ်တတ် ကြ၏။ ထိုအမျိုးသမီးများသည်မိမိတို့ပြု မိခံသည့်အပြစ်များဖြင့်ဝန်လေး၍ အမျိုး မျိုးသောအာသာရမ္မက်များ၏ဆွဲဆောင်မှု ကိုခံလျက်၊-

7 သင်ကြားမှုကိုခံယူရန်အစဉ်ပင်လိုလားကြ သော်လည်း အဘယ်အခါ၌မျှသမ္မာတရားကို နားလည်နိုင်စွမ်းမရှိသူများဖြစ်ကြ၏။-

8 ယနု နေနှင့်ယံမြေတို့သည်မောရှေကိုဆန့်ကျင် ဖက်ပြုသကဲ့သို့ ထိုလူတို့သည်လည်းသမ္မာ တရားတော်ကိုဆန့်ကျင်ဘက်ပြုကြ၏။

သူ တို့သည်စဉ်းစားဆင်ခြင်နိုင်စွမ်းမရှိဘဲ
ယုံကြည်ခြင်းပျက်ပြယ်သူများဖြစ်ပေသည်။-☆

9 သို့ရာတွင်သူတို့၏အောင်မြင်မှုသည်တာရှည်ခံ
လိမ့်မည်မဟုတ်။ အဘယ်ကြောင့်ဆိုသော်ယ နှ
နေနှင့် ယံမြေတို့၏မိုက်မဲမှုကဲ့သို့သူတို့၏မိုက်မဲမှု
ကိုလူအပေါင်းတို့တွေ့ရှိလာမည်ဖြစ်သော ကြောင့်တည်း။

နောက်ဆုံးညွှန်ကြားချက်များ

10 သို့ရာတွင်သင်သည်ငါ၏ဩဝါဒ၊ ငါ၏
အကျင့်အကြံနှင့်ငါ၏ဘဝရည်မှန်းချက်ကို သိမြင်ခဲ့ပြီ။
ငါ၏ယုံကြည်ခြင်း၊ ငါ၏သည်းညည်းခံခြင်း၊
ငါ၏မေတ္တာ၊ ငါ၏ခံနိုင်ရည်၊-

11 ငါခံရသည့်ညှဉ်းဆဲနှိပ်စက်ခြင်းနှင့်ဒုက္ခဆင်းရဲ
များကိုသင်သည်တွေ့မြင်ခဲ့ပေသည်။ အ နှ တိအုတ်
မြို့၊ ကုကောနိမြို့နှင့်လူ တု တိရမြို့တို့တွင်ညှဉ်းဆဲ
နှိပ်စက်ခြင်းအမျိုးမျိုးတို့ကိုငါခံခဲ့ရကြောင်း
သင်သိ၏။ သို့ရာတွင်သခင်ဘုရားသည်ငါ့
အားထိုဒုက္ခအပေါင်းမှကယ်တော်မူခဲ့၏။-☆

12 ခရစ်တော်နှင့်တစ်လုံးတစ်ဝတည်းဖြစ်လျက်
ဘုရားဝတ်၌မွေ့လျော်လိုသူတိုင်းနှိပ်စက်
ညှဉ်းဆဲခြင်းကိုခံရလိမ့်မည်။-

13 ဆိုးညစ်သူများ၊ အယောင်ဆောင်လှည့်စားသူ
များသည်ဆိုးယုတ်သည်ထက်ပိုမိုယုတ်စွာပြု

☆ 3:8 ထွ၊ ၇:၁၁။ ☆ 3:11 တ၊ ၁၃:၁၄-၅၂၊ ၁၄:၁-၇၊ ၈-၂၀။

ကျင့်လာကြလိမ့်မည်။ သူတို့သည်သူတစ်ပါး
တို့အားလှည့်စား၍မိမိတို့ကိုယ်တိုင်လည်း
အလှည့်စားခံရလိမ့်မည်။-

14 သို့သော်သင်သည်မိမိသင်ယူ၍စွဲမြဲစွာ
ယုံကြည်သည့်သစ္စာတရားများကိုစောင့်ထိန်း လော့။
သင်အဘယ်သူတို့ထံမှနည်းနာခံခဲ့ သည်ကိုသင်သိ၏။-

15 သင်ငယ်ရွယ်စဉ်အခါမှစ၍အသိပညာ
ကိုပေး၍ခရစ်တော်ယေရှုကိုယုံကြည်ခြင်း
အားဖြင့် ကယ်တင်ခြင်းရရှိစေရန်လမ်းညွှန်သော
ကျမ်းစာတော်မြတ်ကိုကောင်းစွာသိရှိခဲ့သူ
ဖြစ်ကြောင်းကိုသင်သိ၏။-

16 ကျမ်းစာတော်မှန်သမျှကိုဘုရားသခင်၏
လမ်းညွှန်မှုဖြင့်ရေးသားပြုစုထားသဖြင့် ထို
ကျမ်းစာတော်သည်သမ္မာတရားတော်ကိုသွန်
သင်ခြင်း၊ ဆိုးမဩဝါဒပေးခြင်း၊ အမှား
များကိုပြုပြင်ခြင်း၊ လျောက်ပတ်စွာသက်ရှင်
နေထိုင်တတ်ရန်လမ်းညွှန်ခြင်းတို့ကိုပြု သောအားဖြင့်၊-

17 ဘုရားသခင်၏အမှုတော်ဆောင်သည်ကောင်း
မြတ်သည့်အမှုအမျိုးမျိုးတို့ကိုဆောင်ရွက်
ရန်လိုအပ်သည့်ပြင်ဆင်မှုရှိပြီးလျှင် အရည်
အချင်းများနှင့်ပြည့်ဝစုံလင်၍လာပေအံ့။

4

1 ဘုရားသခင်၏ရှေ့တော်မှောက်၌လည်းကောင်း

သေသူရှင်သူတို့ကိုတရားစီရင်တော်မူမည့်
ခရစ်တော်ယေရှု၏ရှေ့တော်မှောက်၌လည်း
ကောင်း ကိုယ်တော်သည်အုပ်စိုးရန်ဘုရင်အဖြစ်
ကြွလာမည်ဖြစ်၍သင့်အားငါသစ္စာပေး၏။-

2 (အချိန်အခါသင့်သည်ဖြစ်စေ၊ မသင့်သည်
ဖြစ်စေ) တရားတော်ကိုဟောပြောကြေညာ လော့။
ကြားနာသူတို့အားနားလည်သဘော ပေါက်စေလော့။
ဆုံးမလော့။ အားပေးတိုက်တွန်း လော့။
စိတ်ရှည်စွာသွန်သင်လော့။-

3 လူတို့သည်မှန်ကန်သည့်ဩဝါဒကိုနားမ
ထောင်ဘဲကိုယ့်အလိုဆန္ဒများကိုလိုက်၍ မိမိ
တို့ကြားနာလိုသည့်စကားများပြောဆိုမည့်
ဆရာသမားများကိုရှာဖွေကြမည့်အချိန်
ကာလရောက်လိမ့်မည်။-

4 သူတို့သည်သမ္မာတရားကိုနားမထောင်ဘဲ3 ထု ဉာ
ရီစကားများကိုသာနားထောင်ကြလိမ့်မည်။-

5 သင်မှုကားအဘယ်အမှုမျိုးနှင့်ကြုံတွေ့ရ
သည်မဆိုသမ္မာသတိရှိစေလော့။ ဆင်းရဲဒုက္ခခံ
လော့။ သတင်းကောင်းကိုကြေညာသည့်အလုပ်
ကိုဆောင်ရွက်လော့။ ဘုရားသခင်၏အစေခံ
အနေဖြင့်သင်၏တာဝန်ရှိသမျှကိုထမ်း ဆောင်လော့။

6 ငါသည်မိမိအသက်ကိုပူဇော်ရမည့်အချိန်
ကျရောက်လာပြီ။ ဤလောကမှထွက်ခွာရမည့်

အချိန်နီးကပ်လာပြီ။-

7 ငါသည်ပြေးပွဲတွင်အစွမ်းကုန်ကြိုးစားခဲ့ပြီ။
တာအဆုံးတိုင်အောင်ပြေးခဲ့ပြီ။ ယုံကြည်ခြင်း
တရားကိုစောင့်ထိန်းခဲ့ပြီ။-

8 ယခုအခါ၌ဘုရားသခင်နှင့်မှန်ကန်စွာ
ဆက်ဆံသူအားပေးအပ်သည့်အောင်ဆုသည်
ငါ့အတွက်အသင့်ရှိနေပြီ။ ဖြောင့်မတ်စွာ
တရားစီရင်တော်မူသောတရားသူကြီး
တည်းဟူသောသခင်ဘုရားသည် ထိုဆုကို
တရားစီရင်တော်မူရာနေ့၌ငါ့အားပေး
အပ်တော်မူလိမ့်မည်။ ငါ့ကိုသာမကဤ
လောကသို့နောက်တစ်ဖန်ကိုယ်တော်ပေါ်
ထွန်းတော်မူမည်ကိုတောင့်တစောင့်မျှော်သူ
အပေါင်းတို့အားလည်းပေးတော်မူလိမ့်မည်။

ကိုယ်ရေးကိုယ်တာဆိုင်ရာအမှာစကားများ

9 ငါ့ထံသို့အမြန်လာရန်အစွမ်းကုန်ကြိုးစားလော့။-
10 ဒေမသည်ဤလောကကိုစွဲလမ်းသဖြင့်ငါ့ကို
စွန့်ခွာ၍သက်သာလောနိ တံမြို့သို့ထွက်ခွာသွား
လေသည်။ ကရ ကု ကေသည်ဂလာတံပြည်သို့လည်း
ကောင်း၊ တံတုသည်ဒါလမာတံပြည်သို့လည်း
ကောင်းသွားပြီ။-☆

☆ 4:10 ကော၊ ၄:၁၄။ ဖိလော၊ ၂၄။ ၂ကော၊ ၈:၂၃။ ဂလ၊ ၂:၃။ တံ၊ ၁:၄။

11 လုကာတစ်ဦးတည်းသာလျှင် ငါနှင့်အတူရှိ
တော့၏။ မာကုကိုရှာ၍ သင်နှင့်အတူခေါ်ခဲ့ လော့။
သူသည် ငါ၏လုပ်ငန်းတွင် ကူညီနိုင်သူ ဖြစ်ပေသည်။-

☆ 12 ငါသည် တုခိတ်ကို ဖောက်မြို့ သို့ စေလွှတ်လိုက်၏။-☆

13 သင်လာသော အခါ တရောမြို့တွင် ကာပုလက်၌
ငါအပ်ထားခဲ့သည့် ဝတ်လုံနှင့် စာစောင်များ၊
အထူးသဖြင့် သားရေစာစောင်များကို ယူခဲ့ လော့။ ☆

14 ကြေးပန်းထိမ်ဆရာအာလေဇ နှု ခြံသည် ငါ့အား
များစွာမကောင်းကျိုးပေးခဲ့၏။ သူပြုသည့် အမှု
အတွက် သခင်ဘုရားသည် သူ့အား အပြစ်ဒဏ်
စီရင်တော်မူလိမ့်မည်။-☆

15 သင်ကိုယ်တိုင် သူ့ကို သတိပြုလော့။ သူသည် ငါတို့
ဟောပြောသော တရားတော်ကို ပြင်းပြင်းထန်ထန်
ဆန့်ကျင်ပြောဆိုသူ ဖြစ်သည်။

16 ငါ၏အမှုကို ပထမအကြိမ်စစ်ဆေးရာတွင် ငါ့
ကို ထောက်ခံရန် အဘယ်သူမျှ မလာကြ။ လူတိုင်း
ပင် ငါ့ကို စွန့်ပစ်သွားကြ၏။ ထိုသူတို့ ဤသို့ပြု
ကြသည်ကို သခင်ဘုရားသည် သူတို့၏အပြစ်
ကို မှတ်တော်မမူပါစေနှင့်။-

17 သခင်ဘုရားသည် ငါနှင့်အတူရှိတော်မူ၍ ငါ့ကို

☆ 4:11 ကော၊ ၄:၁၄။ ဖိလေ၊ ၂၄။ တ၊ ၁၂:၁၂၊ ၂၅၊ ၁၃:၁၃၊ ၁၅:၃၇-၃၉။
ကော၊ ၄:၁၀။ ☆ 4:12 တ၊ ၂၀:၄။ ဧ၊ ၆:၂၁-၂၂။ ကော၊ ၄:၇-၈။ ☆ 4:13
တ၊ ၂၀:၆။ ☆ 4:14 ဘတိ၊ ၁:၂၀။ ဆာ၊ ၆:၂၁၂။ ရော၊ ၂:၆။

ခွန်အားပေးတော်မူသဖြင့် ငါသည်လူမျိုးခြား
 အပေါင်းတို့အားတရားတော်ကိုအကုန်အစင်
 ဟောပြောနိုင်၏။ ကိုယ်တော်ကယ်တော်မူသဖြင့်
 ငါသည်သေဒဏ်ခံရခြင်းမှကင်းလွတ်ခွင့်ကို
 လည်းရရှိ၏။-

18 သခင်ဘုရားသည်ငါ့အားဘေးအန္တရာ
 ယ် အပေါင်းတို့မှကယ်နှုတ်တော်မူ၍မိမိ၏
 ကောင်းကင်နိုင်ငံတော်သို့လို့ခြံစွာပို့ဆောင်
 တော်မူလိမ့်မည်။ ကိုယ်တော်သည်ကမ္ဘာအဆက်
 ဆက်ဘုန်းအသရေထွန်းတောက်တော်မူပါ စေသတည်း။
 အာမင်။

နောက်ဆုံးနှုတ်ဆက်စကားများ

19 ပြစ်ကိလနှင့်အာကုလမှစ၍ဩနေသိဖော်
 ၏အိမ်ထောင်စုအားနှုတ်ဆက်လိုက်၏။-☆

20 ဧရ တု တုသည်ကောရိ နှင့် သုမြို့တွင်နေရစ်၏။
 တရောဖိမ် သည်ဖျားနာနေသဖြင့်သူ့အားမိလက်မြို့တွင်
 ငါထားခဲ့၏။-☆

21 ဆောင်းဥတုမကျမီသင်လာနိုင်ရန်အစွမ်းကုန်
 ကြိုးစားလော့။

ဥဗုလု၊ ပုဒေါ၊ လိနု၊ ကလောဒိမှစ၍ခရစ်ယာန်
 ညီအစ်ကိုအပေါင်းတို့ကနှုတ်ဆက်လိုက်ကြ၏။

☆ 4:19 တ၊ ၁၈:၂။ ၂တံ၊ ၁:၁၆-၁၇။ ☆ 4:20 တ၊ ၁၉:၂၂။ ရော၊ ၁၆:၂၃။
 တ၊ ၂၀:၄၊ ၂၁:၂၉။

22 သခင်ဘုရားသည်သင်နှင့်အတူရှိတော်မူ
 ပါစေသော။ သင်တို့အပေါင်းသည်ဘုရားသခင်
 ၏ကျေးဇူးတော်ကိုခံစားရကြပါစေသော။
 တိမောသေသြဝါဒစာဒုတိယစောင်ပြီး၏။

Common Language Bible
Burmese: Common Language Bible Bible without
Deuterocanon

Public Domain

Language: Myanmar language (Burmese)

Translation by: Bible Society of Myanmar

Burmese Common Language Bible

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar. Note: Myanmar is not a member of the Berne Convention treaty, so this copyright does not extend outside of Myanmar.

2014-03-30

PDF generated using Haiola and XeLaTeX on 28 Dec 2024 from source files dated 1 Jul 2021

de6d28cc-10f3-5485-8960-5628a6c52793